

निसबड पुरन कालय

अल्पसंख्यकों को स्किल्ड करने को केंद्र ने बढ़ाया कदम

- ◆ निसबड देगा विशेष प्रशिक्षण
- ◆ सत्रह अगस्त से कोर्स की दी जाएगी ट्रेनिंग
- ◆ 08826894378 पर ले सकते हैं जानकारी

सेक्टर-62 स्थित निसबड भवन। जागरण →
धर्मेन्द्र मिश्रा, नोएडा



अल्पसंख्यकों को रोजगारपरक शिक्षा देने के लिए केंद्र सरकार ने कदम बढ़ा दिया है। इस मद में सेक्टर 62 स्थित राष्ट्रीय उद्यमिता एवं लघु उद्योग व्यवसाय विकास संस्थान (निसबड) को विभिन्न प्रकार के प्रशिक्षण देने की जिम्मेदारी सौंपी गई है। यह प्रशिक्षण सीखो और कमाओ योजना के तहत दिया जाना है, जिसकी शुरुआत 17 अगस्त से होने जा रही है।

पांच प्रकार का प्रशिक्षण

1. गारमेंट्स मेकिंग
2. आर्टिफिशियल ज्वेलरी मेकिंग एंड डिजाइन।
3. मोबाइल रिपेयरिंग
4. ब्यूटीशियन
5. ट्वॉय मेकिंग

भारत सरकार के उपक्रम के तहत प्रशिक्षण में सभी इच्छुक अल्पसंख्यक भाग ले सकते हैं। चाहे वह मुस्लिम हों, सिख हों, ईसाई हों या फिर बौद्ध अथवा जैन। सभी इच्छुक प्रशिक्षु निसबड के कार्यालय जाकर या फिर 08826894378 पर फोन करके के प्रशिक्षण संबंधी विस्तृत जानकारी ले सकते हैं। निसबड में फिलहाल अल्पसंख्यकों को दिया जाने वाला प्रशिक्षण सर्टीफिकेट कोर्स के लिए होगा। प्रत्येक कोर्स की अवधि तीन माह होगी। इसके तहत पांच प्रकार का प्रशिक्षण दिया जाएगा।

मिनिस्ट्री ऑफ माइनोंरिटी अफेयर्स की है योजना : अल्पसंख्यकों की स्किल डेवलपमेंट और उन्हें रोजगार दिलाने के मकसद से सरकार द्वारा इस योजना की शुरुआत की गई है। इसके तहत देश भर के सभी अल्पसंख्यकों का कौशल विकास किया जाएगा। फिलहाल सेक्टर 62 स्थित निसबड संस्थान में 250 अल्पसंख्यकों को निःशुल्क प्रशिक्षण दिया जाएगा।

प्रशिक्षण के लिए कम से कम पांचवीं पास होना जरूरी : जो भी अल्पसंख्यक निसबड के निःशुल्क प्रशिक्षण कार्यक्रम में हिस्सा लेना चाहता है, उसे कम से कम पांचवीं पास होना चाहिए। आयु सीमा न्यूनतम 17 वर्ष निर्धारित की गई है। ऊपर दिये पांच में से किसी भी सर्टीफिकेट कोर्स को प्रशिक्षु चुन सकता है और उसके लिए आवेदन कर सकता है। प्रत्येक सर्टीफिकेट कोर्स की अवधि तीन माह निर्धारित की गई है। सफलतापूर्वक प्रशिक्षण हासिल करने वालों को एक सर्टीफिकेट दिया जाएगा।

दैनिक जागरण - 26 जुलाई 2015